



# Il-Ħożba

## X'jikkawża il-ħożba?

Il-ħożba hija nfezzjoni kkawzata minn virus.

Kull min mhuwiewx mlaqqam jew ma kellux il-ħożba qabel, tista' taqbd u il-ħożba, għalkemm hija l-aktar komuni fit-tfal żgħar. Biex tiproteġi lilek innifsek, inti trid tkun mlaqqam b'żewġ dozi tat-titqiba ta' l-MMR (Measles, Mumps, Rubella vaccine).

## Kemm hi komuni il-ħożba f'Malta?

F'Malta, il-ħożba mhijiex komuni minħabba li hafna minn nies mlaqqmin kontra din il marda. Imma, każijiet jistgħu jiġu mpurtati minn pajjiżi oħrajn. Il-ħożba hija komuni f'hafna pajjiżi madwar id-dinja u bhalissa għadejjin hafna tifqiegħat (outbreaks) madwar l-Ewropa.

## Kif tista' tinfirex il-ħożba?

Il-ħożba tista' tittieħed minn persuna għall-oħra wara li persuna nfettata tagħtas jew tisgħol u ttajjar paticelli infettivi fl-arja. Tsta' taqbd u il-ħożba meta dawn il-particelli infettivi jidhlu f'imnifsejk kif ukoll jekk tmiss affarijiet li jkunu ġew ikkontaminati minn dan il-virus u wara tmiss idejk viċin mniefrek jew ħalqek. Dan il-virus jista' jgħix fuq materjali għal ftit siegħat.

Persuni bil-ħożba huma infettivi minn meta jibdejlhom is-sintomi sa wara erbat ijiem li joħorgilhom ir-raxx.

## X'inhuma s-sintomi tal-ħożba?

Sintomi jinkludu;

- Temperatura għolja (deni), li tilhaq saħansitra 40C
- Sintomi ta' riħ, bħal flissjoni, għatis u sogħla
- Għajnejn ħomor li jkunu sensitivi ħafna għad-dawl
- Ponot żgħar griżi bl-abjad fuq ġewwa tal-ħalq (koplik spots)

Ftit granet wara, raxx aħmar u rregolari jidher fuq il-gilda. Dan normalment jibda mir-ras jew mill-għonq, u jinfirex mal-ġisem kollu.

## Kemm iddum ma toħroġ il-ħożba wara li tiġi espost?

Is-sintomi idumu bejn 7 sa 21 ġurnata biex joħroġu (normalment 10-12-il ġurnata) wara li tiġi nfettat.

Ir-raxx tal-ħożba normalment joħroġ jumejn/tlett ijiem wara li jitla' id-deni.

## Kemm hi serja il-ħożba?

Is-sintomi tal-ħożba normalment jgħaddu wara sebat/għaxart ijiem, mingħajr kumplikazzjonijiet. La darba timrad bil-ħożba, il-ġisem jibni rezistenza (immunita') għall-*virus* u normalment ma toħodha qatt aktar f'ħajtek. Imma, il-ħożba tista' tkun infezzjoni serja u tista' twassal għall-kumplikazzjonijiet serji fi ftit individwi. Dawn jinkludu infezzjonijiet fil-pulmun (pneumonia) u fil-moħħ (encaphalitis).

Kumplikazzjonijiet tal-ħożba huma l-aktar komuni fi tfal żgħar (iżgħar minn ħames snin), adulti (ikbar minn għoxrin sena) u individwi b'immunita' baxxa. Il-ħożba waqt it-tqala iżżid ir-riskju ta' wild qabel iż-żmien, korriment u twelid ta' tfal li jiżnu inqas minn normal.





### **Kif tista' tevita' il-ħožba?**

Il-ħožba tista' tiġi evitata billi tkun imlaqqam bit-tilqima ta' I-MMR. Din tingħata f'żewġ dożi bħala parti mill-programm nazzjonali tat-tilqim. L-ewwel doża tingħata meta it-tarbija jkollha 13-il xahar u t-tieni doża tingħata lit-tfal li jkollhom 3-4 snin.

Adulti u tfal kbar jistgħu jitlaqmu ta' kull eta' jekk ma kinux imlaqmin qabel. Saqsi lit-tabib tiegħek fuq it-tilqima.

Jekk mintix ċert jekk intix imlaqqam, ikkuntatja lit-tabib tiegħek biex jagħmillek test tad-demem biex jiċċekjalek għall-immunita' għall-ħožba (Measles IgG).

### **Kif tista tikkonferma jekk persuna għandiex il ħožba?**

Il-ħožba hija dijanjostikata kemm mis-sintomi tal-persuna kif ukoll bit-testijiet tal-laboratorju.

### **Hemm trattament għall-ħožba?**

M'hemmx trattament speċifiku għall-ħožba. Individwi bil-ħožba iridu jistrieħu, jixorbu u jikkontrollaw id-deni. Pazjenti b'kumplikazzjonijiet ikollhom bżonn trattament speċifiku għall-problemi tagħhom.

### **X'irid jagħmel persuna jekk ġie espost għall-ħožba?**

Jekk ġejt f'kuntatt ma persuna bil-ħožba waqt li kien infettiv u taqa' fil-kategoriji t'hawn taht ċempel lill-Awtorita' tas-Saħħa Pubblika fuq 21324086 għall-għajnuna:

- Individwi li għandhom l-immunita' baxxa (li jinkludi dawk li jirċievu *steroids* qawwijin jew terapiji li jrażnu l-immunita' (*immunosuppressive therapy*), *chemotherapy*, min kellu trapjant ta' xi organu, min hu pożittiv għall-*HIV* jew *AIDS* jew min ibati minn kundizzjonijiet li jaffetwaw l-immunita'.
- Nisa tqal
- Dawk li ma ġewx mlaqmin (dawk li ma ħadux it-tilqima ta' I-MMR jew ma kellhomx ħožba fil-passat).
- Trabi ta' inqas minn sena

### **Xi trid tagħmel jekk xi ħadd ġie espost għall-ħožba u jibdwelw xi sintomi relatati mal-ħožba?**

Jekk kont ma' kuntatt ta' każ konfermat tal-ħožba, u bdewlek xi sintomi relatati mal-ħožba bejn 7-21 gurnata wara li ġejt espost, ibqa' id-dar u ċempel immedjatament lis-Saħħa Pubblika fuq 21324086. Toħroġ jew tmur f'postijiet bħall-poliklinika biex tara tabib għax tista' tinfetta lil ħaddieħor.

***Jekk trid aktar informazzjoni, jekk jogħġbok ikkuntatja lil uffiċju tal-Prevenzjoni u Kontroll mill-mard infettiv (IDCU) fuq 23266109/122/119 (Mit-Tnejn sal-Ġimgħa, bejn it-8 am u 2 pm)***

